



ALL INDIA RADIO, THIRUVANANTHAPURAM

ആകാശവാണി, തിരുവനന്തപുരം

NATIONAL BULLETIN

DATE : 06.10.2025

TIME : 12.50 PM

പ്രധാന വാർത്തകൾ

1. രാഷ്ട്രപതി ദ്രൗപതി മുർമു മൂന്ന് ദിവസത്തെ സന്ദർശനത്തിനായി ഈ മാസം 22 ന് കേരളത്തിലെത്തും.

President Droupadi Murmu will arrive in Kerala on the 22nd of this month for a three-day visit.

2. ബിഹാർ നിയമസഭാ തെരഞ്ഞെടുപ്പ് തീയതി തിരഞ്ഞെടുപ്പ് കമ്മീഷൻ ഇന്ന് പ്രഖ്യാപിക്കും.

The Election Commission will announce the dates for the Bihar assembly elections today.

3. കേന്ദ്രമന്ത്രി പിയൂഷ് ഗോയലിന്റെ രണ്ട് ദിവസത്തെ ഖത്തർ സന്ദർശനത്തിന് ഇന്ന് തുടക്കം.

Union Minister Piyush Goyal's two-day visit to Qatar begins today.

4. രാജ്യരക്ഷാ മന്ത്രി രാജ്നാഥ് സിങ്ങിന്റെ രണ്ട് ദിവസത്തെ ഓസ്ട്രേലിയൻ സന്ദർശനം ഈ മാസം 9 ന് ആരംഭിക്കും.

Defence Minister Rajnath Singh's two-day visit to Australia will begin on the 9th of this month.

-
5. ശബരിമല സ്വർണ പാളി വിവാദത്തെ തുടർന്ന് കേരള നിയമസഭയിൽ പ്രതിപക്ഷ ബഹുഃ; നടപടികൾ പൂർത്തിയാക്കി സഭ ഇന്നത്തേക്കു പിരിഞ്ഞു.

Opposition ruckus in the Kerala Assembly following the Sabarimala gold plating controversy; The House adjourned for the day after completing the proceedings.

6. രാജ്യത്തെ വടക്കൻ സംസ്ഥാനങ്ങളിൽ ശക്തമായ മഴ തുടരുന്നു. പശ്ചിമ ബംഗാളിലെ ഡാർജിലിംഗിൽ മണ്ണിടിച്ചിലിൽ 23 മരണം. കേരളത്തിൽ ഇന്ന് മത്സ്യബന്ധനത്തിന് വിലക്ക്.

Heavy rains continue in the northern states of the country. 23 died in a landslide in Darjeeling, West Bengal. Fishing banned in Kerala today.

.....

Sabarimala (INTRO)

രാഷ്ട്രപതി ദ്രൗപതി മുർമു മൂന്ന് ദിവസത്തെ സന്ദർശനത്തിനായി ഈ മാസം 22 ന് കേരളത്തിലെത്തും. തുലാംമാസ പൂജ തൊഴാൻ രാഷ്ട്രപതി ശബരിമല സന്ദർശിക്കും .24 വരെയാണ് സന്ദർശനം. കൂടുതൽ വിവരങ്ങളുമായി ആകാശവാണി പത്തനംതിട്ട പ്രതിനിധി ശ്രീജി എസ് ശ്രീധർ. (വോയ്സ്)

ഈ മാസം 23 ന് രാജ്ഭവനിൽ നടക്കുന്ന പരിപാടിയിൽ പങ്കെടുത്ത ശേഷം രാഷ്ട്രപതി കുമരകത്തേക്ക് പോകും. 24 ന് പാലായിലെ പരിപാടിയിൽ പങ്കെടുക്കുന്ന രാഷ്ട്രപതി തുടർന്ന് ഡൽഹിയിലേക്ക് മടങ്ങും.

.....

NSS AWARDS

2022-23 ലെ മൈ ഭാരത് - നാഷണൽ സർവീസ് സ്കീം പുരസ്കാരങ്ങൾ രാഷ്ട്രപതി ദ്രൗപതി മുർമു സമ്മാനിച്ചു. രാഷ്ട്ര നിർമ്മാണത്തിന് വ്യക്തികളുടെയും സ്ഥാപനങ്ങളുടെയും സമർപ്പണം, പ്രതിബദ്ധത, സന്നദ്ധ സേവനം എന്നിവയെ അംഗീകരിക്കുന്നതിനാണ് പുരസ്കാരം. സാമൂഹിക ക്ഷേമം, നേതൃത്വം, ദേശീയ ഐക്യം എന്നിവ പ്രോത്സാഹിപ്പിക്കുന്ന പ്രവർത്തനങ്ങളിൽ

ഏർപ്പെടാൻ യുവജനങ്ങളെ പ്രചോദിപ്പിക്കുന്നതിനാണ് എൻഎസ്എസ് പുരസ്കാരം ലക്ഷ്യമിടുന്നത്.

.....

CEC BIHAR

ബിഹാർ നിയമസഭാ തിരഞ്ഞെടുപ്പ് തീയതി ഇന്ന് തിരഞ്ഞെടുപ്പ് കമ്മീഷൻ പ്രഖ്യാപിക്കും. നിയമസഭയുടെ കാലാവധി അടുത്ത 22 ന് അവസാനിക്കും. തിരഞ്ഞെടുപ്പിന് മുന്നോടിയായി കേന്ദ്ര തിരഞ്ഞെടുപ്പ് കമ്മീഷൻ ഇന്നലെ 17 പരിഷ്കാരങ്ങൾ പ്രഖ്യാപിച്ചു. ഭാവിയിൽ രാജ്യവ്യാപകമായി ഈ പരിഷ്കാരങ്ങൾ നടപ്പാക്കുമെന്നും മുഖ്യ തിരഞ്ഞെടുപ്പ് കമ്മീഷണർ ഗ്യാനേഷ് കുമാർ പട്നയിൽ വാർത്താ സമ്മേളനത്തിൽ അറിയിച്ചു.

.....

GOYAL-QATAR VISIT

കേന്ദ്ര വാണിജ്യ വ്യവസായ മന്ത്രി പീയൂഷ് ഗോയലിന്റെ രണ്ട് ദിവസത്തെ ഖത്തർ സന്ദർശനം ഇന്ന് ആരംഭിക്കും. ഖത്തർ വ്യവസായ മന്ത്രി ഷെയ്ഖ് ഫൈസൽ ബിൻ താനി ബിൻ ഫൈസൽ അൽ താനിക്കൊപ്പം ഖത്തർ-ഇന്ത്യ സംയുക്ത കമ്മീഷൻ യോഗത്തിൽ അദ്ദേഹം അധ്യക്ഷത വഹിക്കും. ഖത്തറിലെ ഇന്ത്യൻ സമൂഹവുമായും ശ്രീ പീയൂഷ് ഗോയൽ സംവദിക്കും.

.....

RAJNATH-AUSTRALIA VISIT

രാജ്യരക്ഷാ മന്ത്രി രാജ്നാഥ് സിങ്ങിന്റെ രണ്ട് ദിവസത്തെ ഓസ്ട്രേലിയൻ സന്ദർശനത്തിന് ഈ മാസം 9 ന് തുടക്കമാകും. ഓസ്ട്രേലിയൻ ഉപപ്രധാനമന്ത്രിയും പ്രതിരോധ മന്ത്രിയുമായ റിച്ചാർഡ് മാർലെസിന്റെ ക്ഷണപ്രകാരമാണ് അദ്ദേഹത്തിന്റെ സന്ദർശനം. ഇരുരാജ്യങ്ങളിലേയും വ്യവസായ പ്രമുഖർ പങ്കെടുക്കുന്ന വ്യാപാര വട്ടമേശ സമ്മേളനത്തിലും ശ്രീ രാജ്നാഥ് സിങ്ങ് പങ്കെടുക്കും.

.....

ASSEMBLY -KERALA (INTRO)

ശബരിമല സ്വർണ പാളി വിവാദത്തിലുള്ള പ്രതിപക്ഷ ബഹുജനത്തെ തുടർന്ന് നടപടികൾ പൂർത്തിയാക്കി കേരള നിയമസഭ ഇന്നത്തേക്കു പിരിഞ്ഞു. കൂടുതൽ വിവരങ്ങളുമായി ആകാശവാണി ലേഖകൻ സ്റ്റീതി എം പള്ളൂരുത്തി.

(വോയ്സ്)

.....

Sabarimala-Vasavan

ശബരിമല ക്ഷേത്രത്തിലെ സ്വർണ്ണപ്പാളി വിഷയത്തിൽ പ്രത്യേക അന്വേഷണ സംഘത്തെ നിയോഗിച്ച ഹൈക്കോടതി വിധി സ്വാഗതം ചെയ്യുന്നതായി ദേവസ്വം മന്ത്രി വി എൻ വാസവൻ. കോടതി നിർദ്ദേശിച്ച അന്വേഷണ സംഘം വസ്തുത കണ്ടെത്തുമെന്നും അദ്ദേഹം നിയമസഭയ്ക്ക് പുറത്ത് നടത്തിയ വാർത്താ സമ്മേളനത്തിൽ അറിയിച്ചു. അതേസമയം, തെളിവുകൾ ഉണ്ടായിരുന്നിട്ടും ദേവസ്വം ബോർഡും സർക്കാരും ഇക്കാര്യത്തിൽ യാതൊരു ക്രിമിനൽ നടപടിയും സ്വീകരിച്ചിട്ടില്ലെന്ന് പ്രതിപക്ഷ നേതാവ് വി.ഡി.സതീശനും മാധ്യമങ്ങളോട് പറഞ്ഞു.

.....

PUNJAB-BYE ELECTION

പഞ്ചാബിൽ നിന്നുള്ള രാജ്യസഭാ ഉപതിരഞ്ഞെടുപ്പിനുള്ള നാമനിർദ്ദേശ പത്രിക സമർപ്പണം ഇന്ന് ആരംഭിച്ചു. ഈ മാസം 24 നാണ് വോട്ടെടുപ്പ്. 13 വരെ പത്രിക സമർപ്പിക്കാം. സൂക്ഷ്മപരിശോധന ഒക്ടോബർ 14 നും , സ്ഥാനാർത്ഥിത്വം പിൻവലിക്കാനുള്ള അവസാന തീയതി 16 ഉം ആണ്. ആം ആദ്മി പാർട്ടിയുടെ സഞ്ജീവ് അറോറ രാജിവെച്ചതിനെത്തുടർന്നാണ് കേന്ദ്ര തിരഞ്ഞെടുപ്പ് കമ്മീഷൻ ഉപതിരഞ്ഞെടുപ്പിന് വിജ്ഞാപനമിറക്കിയത്.

.....

NAVY-ANDROTH (INTRO)

ഇന്ത്യൻ നാവിക സേനയുടെ രണ്ടാമത്തെ അന്തർവാഹിനി വേധകപ്പൽ INS ആന്ദ്രോത്ത് വിശാഖപട്ടണത്ത് കമ്മീഷൻ ചെയ്തു. വൈസ് അഡ്മിറൽ രാജേഷ് പെഡർകർ ചടങ്ങിൽ അധ്യക്ഷത വഹിച്ചു.

ഒരു റിപ്പോർട്ട്.....

ആന്ദ്രോത്തിന്റെ കമ്മീഷനിങ് നാവിക സേനയുടെ ചരിത്രത്തിലെ സുപ്രധാന നാഴികകല്ലാണ്. കൊൽക്കത്തയിലെ ഗാർഡൻ റീച്ച് ഷിപ്പ് ബിൽഡേഴ്സ് ആൻഡ് എഞ്ചിനീയേഴ്സ് നിർമ്മിച്ച ആന്ദ്രോത്തിന്റെ 80 ശതമാനം ഭാഗങ്ങളും തദ്ദേശീയമായി നിർമ്മിച്ചതാണ്. നൂതന സാങ്കേതികവിദ്യയും തദ്ദേശീയ വിഭവങ്ങളും ഉപയോഗിച്ച് നിർമ്മിച്ച ആന്ദ്രോത്ത് സമുദ്ര മേഖലയിലെ ഇന്ത്യയുടെ

വളരുന്ന സ്വയംപര്യാപ്തതയുടെ സാക്ഷ്യമാണ്. സമുദ്ര സുരക്ഷ ശക്തിപ്പെടുത്തുന്നതിലും ഇത് സുപ്രധാന പങ്ക് വഹിക്കുന്നു. ന്യൂസ് ഡസ്റ്റ് ആകാശവാണി.

HC - violation of the right to life

ചികിത്സയ്ക്കുള്ള ഇൻഷുറൻസ് ക്ലെയിം നിഷേധിക്കുന്നത് ജീവിക്കാനുള്ള അവകാശത്തിന്റെ ലംഘനമാണെന്ന് കേരള ഹൈക്കോടതി. ഡോക്ടറുടെ വിദഗ്ദ്ധ അഭിപ്രായത്തിന്റെ അടിസ്ഥാനത്തിൽ ഇൻഷുറർ ചെയ്ത വ്യക്തി ചികിത്സയ്ക്കോ ശസ്ത്രക്രിയയ്ക്കോ വിധേയനായിക്കഴിഞ്ഞാൽ, ഇൻഷുറൻസ് കമ്പനിക്ക് ക്ലെയിം ഏകപക്ഷീയമായി നിരസിക്കാൻ കഴിയില്ലെന്ന് ജസ്റ്റിസ് പി.എം. മനോജ് വിധിച്ചു. ഇത് ചികിത്സ നിഷേധിക്കുന്നതിന് തുല്യമാണെന്നും പൗരന്റെ ജീവിതത്തിനും ആരോഗ്യത്തിനുമുള്ള മൗലികാവകാശ ലംഘനമാണെന്നും കോടതി പറഞ്ഞു.

IMD

രാജ്യത്തെ വടക്കൻ സംസ്ഥാനങ്ങളിൽ ശക്തമായ മഴ തുടരുന്നു. ഹരിയാന, പഞ്ചാബ്, ഡൽഹി, ഹിമാചൽ പ്രദേശ്, ജമ്മുകാശ്മീർ ഉൾപ്പെടെയുള്ള സംസ്ഥാനങ്ങളിൽ കേന്ദ്ര കാലവസ്ഥ വകുപ്പ് കനത്ത മഴയ്ക്കുള്ള ഓറഞ്ച് ജാഗ്രത പ്രഖ്യാപിച്ചിട്ടുണ്ട്. പലയിടങ്ങളിലും മണ്ണിടിച്ചിലും വെള്ളപ്പൊക്കവും റിപ്പോർട്ട് ചെയ്തിട്ടുണ്ട്.

RAIN-KERALA

കേരളത്തിൽ, ബുധനാഴ്ച മുതൽ മഴ വീണ്ടും ശക്തി പ്രാപിക്കും. കൊല്ലം, പത്തനംതിട്ട, കോട്ടയം, ഇടുക്കി ജില്ലകളിൽ കേന്ദ്ര കാലാവസ്ഥ വകുപ്പ് മറ്റെന്നാൾ മഞ്ഞ ജാഗ്രത നൽകി. കേരള - കർണാടക - ലക്ഷദ്വീപ് തീരങ്ങളിൽ മത്സ്യബന്ധനത്തിന് ഇന്ന് വിലക്കേർപ്പെടുത്തിയിട്ടുണ്ട്.

West Bengal Landslides

പശ്ചിമ ബംഗാളിൽ തുടർച്ചയായി പെണ്ണ കനത്ത മഴയെത്തുടർന്ന് ഡാർജിലിംഗിൽ ഉണ്ടായ മണ്ണിടിച്ചിലിൽ 23 പേർക്ക് ജീവൻ നഷ്ടമായി. നിരവധി നദികൾ അപകടനിലയ്ക്ക് മുകളിലാണ് ഒഴുകുന്നത്. ഡാർജിലിംഗിലും മിരിക്കിലും നിരവധി വിനോദസഞ്ചാരികൾ കുടുങ്ങിക്കിടക്കുകയാണ്. പ്രദേശത്ത് രക്ഷാ പ്രവർത്തനം

പുരോഗമിക്കുകയാണ്. ദുരന്തത്തിൽ, രാഷ്ട്രപതി ദ്രൗപതി മുർമു, ഉപരാഷ്ട്രപതി സി പി രാധാകൃഷ്ണൻ, പ്രധാനമന്ത്രി നരേന്ദ്ര മോദി എന്നിവർ ദുഃഖം രേഖപ്പെടുത്തി.

.....

GST-ASSAM

പുതുതലമുറ ജിഎസ്ടി പരിഷ്കാരങ്ങൾ അസ്സമിന്റെ സമ്പദ്‌വ്യവസ്ഥയിൽ നിരവധി മാറ്റങ്ങളാണ് കൊണ്ടുവന്നത്. പുതുക്കിയ നിരക്കുകൾ പ്രകാരം, സംസ്ഥാനത്തെ നിരവധി പരമ്പരാഗത, പ്രാദേശിക ഉൽപ്പന്നങ്ങളുടെ നികുതി കുറച്ചിട്ടുണ്ട്, ഇത് നെസ്റ്റുകാർക്കും കർഷകർക്കും ചെറുകിട ബിസിനസുകൾക്കും വലിയ ആശ്വാസം നൽകുന്നു. പരിഷ്കരണം അസമിന്റെ തേയില വ്യവസായം, കൈത്തറി, കരകൗശല മേഖല എന്നിവയെ അന്തർദേശീയ വിപണികളിൽ കൂടുതൽ മത്സരക്ഷമമാക്കുന്നു.

.....

CEREBRAL PALSY DAY

ഇന്ന് ലോക സെറിബ്രൽ പാൾസി ദിനം. സെറിബ്രൽ പാൾസി ബാധിച്ചവരുടെ അവകാശങ്ങൾ ഉറപ്പ് വരുത്തുന്നതിനും അവബോധം വളർത്തുന്നതിനുമായാണ് ദിനാചരണം സംഘടിപ്പിക്കുന്നത്. "ഐക്യത്തോടെ, അതുല്യമായി" എന്നതാണ് ഈ വർഷത്തെ പ്രമേയം.

.....

JAIPUR HOSPITAL

രാജസ്ഥാനിലെ ആശുപത്രിയിലുണ്ടായ തീപിടുത്തത്തിൽ ആറ് പേർ മരിച്ചു. തലസ്ഥാനമായ ജയ്പൂരിലെ സവായ് മാൻ സിംഗ് ആശുപത്രിയിലെ തീവ്രപരിചരണ വിഭാഗത്തിലാണ് ഇന്നലെ രാത്രി തീ പിടിത്തമുണ്ടായത് . ഷോർട്ട് സർക്യൂട്ട് മൂലമാണ് തീ പടർന്നതെന്ന് അധികൃതർ അറിയിച്ചു .മുഖ്യമന്ത്രി ഭജൻ ലാൽ ശർമ്മ എസ്എംഎസ് ആശുപത്രി സന്ദർശിച്ച് സ്ഥിതിഗതി വിലയിരുത്തി. സംഭവത്തിൽ പ്രധാനമന്ത്രി നരേന്ദ്രമോദി അതീവ ദുഃഖം രേഖപ്പെടുത്തി. തീപിടുത്തത്തെ കുറിച്ച് അന്വേഷിക്കുന്നതിന് ആരംഗ ഉന്നതതല സമിതി രൂപീകരിച്ചു.

SENSEX

രാജ്യത്തെ ഓഹരി വിപണികളിൽ നേട്ടം . ബോംബെ ഓഹരി സൂചിക സെൻസെക്സ് 344 പോയിന്റ് നേട്ടത്തിൽ 81,522 ലും, ദേശീയ ഓഹരി സൂചിക നിഫ്റ്റി 99 പോയിന്റ് ഉയർന്ന് 24,992 ലും വ്യാപാരം തുടരുന്നു. സ്വർണ വിലയിൽ വർദ്ധന. പവൻ 1,000 രൂപ വർദ്ധിച്ച് 88,560 രൂപയും ഗ്രാമിന് 11,070 രൂപയുമാണ് ഇന്നത്തെ വില.

.....

SC-Sonam-Ladak

ലഡാക്കിലിൽ നിന്നുള്ള പരിസ്ഥിതി പ്രവർത്തകനായ സോനം വാങ്ചുക്കിനെ തടവിൽ വച്ചതുമായി ബന്ധപ്പെട്ട് അദ്ദേഹത്തിന്റെ ഭാര്യ സമർപ്പിച്ച ഹർജിയിൽ കേന്ദ്ര സർക്കാരിനോടും ലഡാക്ക് ഭരണകൂടത്തിനോടും പ്രതികരണം തേടി സുപ്രീം കോടതി. കേസ് ഈ മാസം 14 ന് വീണ്ടും പരിഗണിക്കും.

.....

.....

.....

